

सोने चांदी के वायदा घटे, कॉमडेक्स 10.34 अंक बढ़ा

मुंबई, 19 जुलाई। अग्रणी कमोडिटी एक्सचेंज एमसीएक्स पर आज सोने व चांदी के वायदों में गिरावट दर्ज की गई जबकि मेटल में कॉपर व निकल और उर्जा में कूड तेल के वायदा बढ़कर बंद हुए। कृषि जिंसों में ग्वारसीड, मकाई, इलायची व चना तेज रहे जबकि आलू, मेंथा तेल की कीमतें गिरीं। एक्सचेंज पर पूरे दिन में कुल 10331.16 करोड़ रु के सौदे किये गये। इनमें सोने के 3274.62 करोड़ व चांदी के 1253.59 करोड़ रु के सौदों के अलावा कॉपर के 1397.73 करोड़ और कूड तेल के 2516.95 करोड़ रु के सौदे शामिल थे।

कमोडिटी का रूख दिखलाने वाला एमसीएक्स का कॉमडेक्स आज 10.34 अंक चढ़कर 2685.54 अंक पर पहुंचा। मेटल इंडेक्स भी 4.19 अंक, एनर्जी इंडेक्स 17.52 अंक और एग्री इंडेक्स 9.02 अंक चढ़कर बंद हुए।

एक्सचेंज पर आज सोने के सभी वायदों अगस्त वायदा 31 रु घटकर 18293 रु पर बंद हुआ। अक्टूबर वायदा 31 रु घटकर 18393 रु, दिसंबर वायदा 29 रु टूटकर 18466 रु और फरवरी वायदा 21 रुपये नीचे 18546 रु बोले गये। सोने के सिक्कों में जुलाई का सिक्का 18 रु गिरकर 14764 रु प्रति 8 ग्राम हुआ। सिक्का अगस्त भी 19 रु घटकर 14776 रु पर बंद रहा। चांदी की कीमतों में भी नरमी दर्ज की गई। चांदी सितंबर 67 रु लुढ़ककर 28726 रु पर बंद हुई। चांदी दिसंबर 70 रु घटकर 28834 रु और चांदी मार्च 41 रु गिरकर 28955 रु पर बंद रहीं।

मेटल वर्ग में कॉपर अगस्त 2.35 रु चढ़कर 308.55 रु हुआ। कॉपर नवंबर भी 2.25 रु चढ़कर 311.75 रुपये हुआ। निकल जुलाई 3.50 रु उछलकर 898.40 रु हुआ जबकि अल्युमिनियम जुलाई 92.85 रु पर स्थिर रहा। सीसा जुलाई 83.25 रु और जस्ता जुलाई 84.65 रु पर बंद रहे।

उर्जा में कूड तेल मजबूत रहे। कूड जुलाई आज 23 रु चढ़कर 3588 रुपये पर पहुंचा। कूड तेल अगस्त 26 रु चढ़कर 3620 रु, सितंबर वायदा 29 रु बढ़कर 3652 रु और अक्टूबर वायदा 18 रु उपर 3674 रु पर पहुंचे। नेचरल गैस का जुलाई वायदा 1.10 रु घटकर 212.50 रु पर बंद रहा।

प्रतिशत के हिसाब से आज एक्सचेंज पर ग्वारसीड, मकाई, जौ, इलायची और चना के वायदा सबसे अधिक लाभ के साथ बंद हुए जबकि मेंथा तेल, आलू के वायदा नुकसान में रहे। ग्वारसीड का जुलाई वायदा 2.98 प्रतिशत चढ़कर 2451 रु प्रति क्विंटल पर पहुंचा। मकाई जुलाई 2.45 रु उछलकर 1070 रुपये हुआ। जौ नवंबर 2 प्रतिशत उछलकर 23.20 रु की मजबूती के साथ 1181.20 रु पर पहुंचा। चना अक्टूबर 1.76 प्रतिशत उछलकर 2374 रुपये हुआ। स्टील गाजियाबाद का जुलाई वायदा भी 1.56 प्रतिशत सुधरकर 22850 रु प्रति मेट्रिक टन हुआ।

नुकसान के साथ बंद होने वाले जिंस अनुबंधों में मेंथा तेल जुलाई वायदा 2.22 प्रतिशत गिरकर 683.90 रु, आलू का अगस्त वायदा 1.41 प्रतिशत टूटकर 420.10 रु और मकाई अगस्त 0.51 प्रतिशत घटकर 1078.50 रु पर बंद रहे।

इसके विपरीत रिफाइंड सोया तेल का अगस्त वायदा 4.35 रु चढ़कर 467.85 रु हुआ। सीपीओ जुलाई वायदा 3.10 रु चढ़कर 377 रुपये हुए। इलायची के अगस्त वायदे में भी 32.10 रु की वृद्धि रही और भाव 1674.60 रु हुआ।